

శ్రీరస్తు.

చీరుతల బీ మాంజనేయము

ఇయ్యది 1955-56


మొదటజిల్లాలో చేరిన మూపురాని కాపురస్తు డను
గట్టు మానుమదాఖ్య అన్నమాంబ ప్రథమ సుతుండగు
సకల భక్త సేననుండగు

గట్టు లింగయ్య గుప్త చే

రచియింపబడి

చెర్విరాల భాగయ్యగారి

ప్రొత్సాహమున అచ్చు వేయించబడినది.



కొండా శంకరయ్య

సికింద్రాబాద్ - హైదరాబాద్ & వరంగల్.

1955

విజ్ఞాపనము



సరసశిశువులారా !

గీ॥ కావ్య గ్రంథములను తెన్ను గాంచుట
సంస్కృతాదుల నొప్పుగ నచనము
గాన నిందులొ తెన్నులు గలిగియున్న
దిద్దుడి మొక్కిదను మీరు నిర్భయి ॥

ఇట్లు

సకల సుకవిజనానుగ్రహ పాత్రులగు

గట్టు లింగయ్య గుప్త

హెచ్చరిక



ఈ పుస్తకము యొక్క సర్వాధికారములు మాకే జేంది
యున్నవి కావున మా అనుమతి లేనిది యితరు లేమాత్రము ఈ
పుస్తకమును అచ్చు వేయకూడదు.

ఇట్లు

కొండా శంకరయ్య

పుస్తకముల వ్యాపారము

సికింద్రాబాద్.

శ్రీ అంబాధిపాయనమః



చిరుతలభీమాంజనేయము



ఉ॥ శ్రీరజతాగ్ర మందిరని శేషవిభూషని లోక రక్షణిఁ ♦
అరయ భక్తనంద్యుని మహాత్ముని శంభుని సీలకంఠుని ♦ మారహరుఁ
సురార్చిత సుమాధపుని పరమేశ్వరుఁ దయా ♦ సీరధిని మహేశ్వ
రుని నిత్య చరిత్రుని నాత్మ గొల్పెదన్ ॥

చం॥ పరగ యశోద గౌరవపు పట్టియున్నై కడు వ్రేత కాంతలన్ ♦
సురత సుఖాదులన్ దనువుచుండి ఘోరించుని గర్వ మొంచియున్ ♦ కరు
ణతో తల్లిదండ్రులను కాంచియు కంసుని దృఢచిత్తై చియున్ ♦ పరమ
ముదంబు పాండవుల పాలన జేసిన కృష్ణు వేడెదన్ ॥

వినాయక స్తుతి - దర్శు.

శ్రీగణాధిపా నిన్నే సేవించితి నను భోవర । యోగివంద్య నను
ప్రేమతో వేగమె దరి జేద్చుమిర ॥ శ్రీ ॥ వాసవార్చిత హే కరుణా
సముద్ర ఓదేవా । దాసాన దాసుడనని దయతో నను గావుమిర ॥ శ్రీ ॥
అంబోదర శ్రీకర హేరంబాద్వైమాతర । అంబా సుత తవ భృత్యుడ
నయ్యా ననురక్షించర ॥ శ్రీ ॥ శరణాగత జనరత్నా । ధర తూపురాణి
వాస । కరుణతోడ లింగావ్యయు కవిని నేలుమిదేవా ॥ శ్రీ ॥

శ్రీశారదా స్తుతి - దర్శు.

రావె శ్రీసరస్వతీ । భోవవే పేమమతి । రావెయిటన్ ।
భోవవెనన్ । దేవియికన్ । సేవకుడన్ । భావమునందున మిక్కిలి
భక్తితో నేవేడినాడ ॥ రా ॥ ఇందురాగదే యికా । యిందుకోటి సమ
ముఖా । యిందుయికన్ । పొందుగనన్ । డందమునన్ । తొందరతోన్ ।

నందనుడను బ్రోచెదననుకొని నోదేవిత్వరగ ॥ రా ॥ గోషానంహరిణీ ।
దోసిలాగ్గుచుంటిసి । దానుడను । వాసిగను । దోషమును । నాశమును ।
జేసి నన్ను నుద్ధరించగా శారదదేవి యిందు ॥ రా ॥ ధరను మాపుగా
పురీ । దానవరద శుభకరీ । నిరతమును । పరగనిను । మరువకను । స్మరి
యించిన । పరగ లింగయాఖ్యునకు పరములు నివ్వగను యిందు ॥ రా ॥

జ్యోతిర్లింగస్తుతి - దర్శనం.

శ్రీశివలింగా । పరమేశ గోరాట్తురంగ । శ్రీశైల మల్లేశ్వర శ్రీ
సేతున రామేశ్వర । కాశీ విశ్వేశ మహాకాళేశ్వర ఘృష్ణేశ్వర ॥ శ్రీ ॥
సారాష్ట్ర సోమనాథ । శ్రీపరశివైద్యనాథ । దాయక నాగనాథ । డాకిని
శ్రీభీమశంకర ॥ శ్రీ ॥ హిమాలయ కేదార । హే త్ర్యంబక గౌతమీశ ।
నమోస్తుతే ఓంకార మమలేశ్వర మాంపాహి ॥ శ్రీ ॥ కరుణానిధి శేష
భూష । గంగాధర లోకపోష । ధర తూపుగాణి భక్త పరుల
రక్షించుమయ్య ॥ శ్రీశివ ॥

దర్శనం.

శరణని వేడెదను । నిరతమును । శరణని వేడెదను । హరుని
హరిని శ్రీపరమేష్ఠినిశం । కరురాణిని భార్గవిని వాణిని ॥ శర ॥ వీరభద్రుని
కుమారు గజాస్యుని । భైరవు నందీ ప్రమథులనునే ॥ శర ॥ సాత్యవతే
యుని చ్యవను దధీచిని । సూతు మృకండునుతుడాది మునులను ॥ శర ॥
సోముని భానుని శ్రీపావకుని । భూమాతను గంగామహదేవిని ॥ శర ॥ బస
వేశ్వరుని పరగసోమేశుని । వసుధచెన్నబసవని కన్నప్పను ॥ శర ॥ జ్ఞాన
దేవుని తుకారామప్రభు । పూనినామదేవుని కబీరును ॥ శర ॥ సనుగని
యును సుతుడనుచును దయతో । డను రక్షణజేసిన తలిదండ్రుల ॥ శర ॥
నతి దయతోడను కృతిమార్గముయొక । స్థితి నెరిగించిన శ్రీవిఠ్ఠలును ॥ శర ॥

కవితా గురు స్తుతి.

సీ॥ ఏ మహనీయుండు ప్రేమచేతను నాకు ♦ యతి ప్రాస లక్షణ
స్థితియు దెలిపె ♦ యేమహనీయుండు ప్రేమచేతనునాకు ♦ కృతిమార్గమెరి
గించె నతులితముగ ♦ యేమహనీయుండు ప్రేమచే నిస్సంశ ♦ యంబుగ
కృతిజేయు మనుచుబలికె ♦ యే మహనీయుండు ప్రేమచే హస్తంబు ♦

శిరముపై నిడియు నాశీర్వదించె॥ గీ॥ ఏమహాసీయుడునునాకు ప్రేమచేత *
సోమశేఖరుపై నను శుభమునొంద * యంకితంబుకృతించుమటంచుదెలిపె*
యట్టికవిగురుడగు విఠలఘ్నిగొల్తు॥

కం॥ పరగను కోదండంబును * ధరణో నొకనాడునైన * చగి
లించకనూ * కరుణించి చదువు బెప్పిన * యగుదుగ సాశ్వేరు లింగ
యాఘ్నిని గొలతున్ ॥

ప॥ ఇట్టిష్టదేవతాభివందనం బాచరించి సకల సద్గురు పుంగవుల
పాదపద్మంబు లెదలో స్మరించి నాయొసర్పంబూనిన శ్రీమహా భారతాంత
ర్గతంబగు భీమాంజనేయ చరిత్రంబునకు కథాకృమం బెట్టిదనిన.

పంచపాండవులు రాకడ - దర్శు.

పాండుస్వపతి సత్పుత్రులమూ । పాండవులము సుచరిత్రులమూ ।
భండనంబులోవల శత్రువులను । ఖండఖండలుగ చెండివేసెదము ॥ పాం ॥
నార వస్త్రముల గట్టియునూ । నడవియందునా దిరుగుచునూ । చారు
నేత్ర గంభీరశూర సుకుమారగాత్రులము మేరుధీరులము ॥పాం॥ భరత
వంశములూ బుట్టితిమీ । ద్వారకవాసుని సమ్మితిమీ । కరుణతోవిఠలకవి
వరునేలిన । ధరణి తూపురాహుని స్తుతింతుము ॥ పాం ॥

ధర్మరాజు సేవకునితో

ప॥ సేవకా యిటురమ్ము.

సేవకుడు వచ్చి నమస్కరించి

ప॥ పృభో యేమి ఆజ్ఞ.

ధర్మరాజు

ప॥ నీవు తక్షణమే ద్రౌపదిని దోడుకొనిరమ్ము.

సేవకుడు

ప॥ దేవా ఆలాగే దోడుకొని వచ్చువాడను.

ద్రౌపతి రాకడ - దర్శు.

శ్రీపరమేశ కరుణాపయోధి జగదీశ ॥ శ్రీపరమే ॥ గోపతివాహన
యీశ తాపసనుతలోకేశ । పాపహరణ శ్రీశంకర ప్రేపతివంద్యగిరీశ ॥శ్రీ॥

మంగళాంగ ధవళాంగ । మదనభంగ భసితాంగ । గంగాధరణాంబు
పుర భంగా భసితాంగ శంఖో ॥ శ్రీ ॥ వాసవాది సురపోషా । నానుచేప
శశిభూషా । భాసుర తూపురాణి వాస విప్రలూభ్యుపోష ॥ శ్రీ ॥

(సేవకుడు వచ్చి)

వ॥ తల్లీ వందనములు. ప్రభువులు మిచ్చు దోడుకొని రమ్మనరి.
దా॥ సేవకా పదుము పోదము.

(అని పాండవుల కడకువచ్చి)

దా॥-వ॥ ప్రభువులకు నమస్కరింపుచున్నాను. ఏమి యుజ్ఞ.
ధ-వ॥ చెలియా యేమియు లేదు. కున్నట్టుడుము.

ధర్మరాజు భీమునితో
దర్శనము.

యెంతకష్టంబు వచ్చె యేమిజేయున మిక్ । యింతా పాపము
మనము యేమిజేసితిమొ భీమ ॥ చింత ॥

వ॥ సోదరా భీమ మనము ధర్మరాజునమున యేమి పాపము
జేసితిమొ యీ జన్మములో మనకు యింత కష్టము సంభవించెను.

భీముడు ధర్మరాజుతో

చింతెందుకయ్య మీరు సలవిడిచి కారవులను । అంతకు నన్నిధికి
నివుడు అంపింతు జూడుమన్న ॥ చింత ॥

వ॥ అన్నయ్యా యేల వ్యసనంబు జెందెదరు తాము ఆజ్ఞ నొసం
గినచో యిదే క్షణంబున బోయి ఆ దుర్గాన్నితెచ్చి కారవులను
వధియించు వాడను.

ధర్మరాజు అర్జునునితో

వనమునందున నుండు మనుచు యా బ్రహ్మదేవు । డును వ్రాసె
నేమొ అర్జుననాకు దెల్పదాయ ॥ వన ॥

వ॥ అర్జునా బ్రహ్మదేవుడు వనవాసమందు నుండుమని వ్రాసెను
కాబోలు అందుగురించి మదకు యీ గతి సంభవించెను.

అర్జునుడు ధర్మరాజుతో

అనుమానమేల జేతువయ్యా తా మాజ్ఞనిచ్చి । నను బోయి

కౌరవులను దునుమాడి వత్తునన్న || అను ||

ప|| అన్నయ్యా పూజ్యులగు తాము ఆజ్ఞ నొసంగినచో యిప్పుడే బోయి ఆ దుర్యోధనాదుల వధించి మీకు పట్టాభిషేకము చేయువాడను.

ధర్మరాజు సకులునితో

కనక సింహాసనంబునను గూర్చుండేటి మనము ! వనవాసమందు నుండవలసె ఓతమ్మి సకుల || కన ||

ప|| తమ్ముడా సకులా మణిమయ రత్ననిచితమగు సింహాసనముపై గూర్చుండి రాజ్యము పరిపాలించునట్టి మనము యీ వనములో నివసించ వలసెగదా.

సకులుడు ధర్మరాజుతో

ననుబొమ్మటంచు నాజ్ఞయును నిచ్చినను సుయోధ ! నుని దృంచి నీకు పట్టమును గట్టువాడనన్న || నను ||

ప|| అగ్రిజా దేవరవారు నాకు సెలవిడినచో యిప్పుడే బోయి ఆదుర్గాల్గులను వధించువాడను.

ధర్మరాజు సహదేవునితో

భూవల్లభులచే కప్పములు గొనియేటి మనము ! యీ వనమున నుండి శ్రమలు యెంతో పడవలసెగద || భూ ||

ప|| అనుజా సమస్త రాజన్యులచే కప్పములు బడయునట్టి మనము ఇప్పుడు అడవిలోనుండి అతి ఆయాసములపాలు కావచ్చెగద.

సహదేవుడు ధర్మరాజుతో

నీశ్రా సెలవిడిన బోయి నిపుడే కౌరవుల దృంతు ! దేవా దీవిం చియు నిపుడే బొమ్మని పన్నుబంపు || నీ ||

ప|| అన్నయ్యా దయామయుండవై నాకు సెలవిడినచో ఆ కౌర వాధములను దృంచి యిపుడే వచ్చువాడను.

ధర్మరాజు ద్రౌపతితో

లలనా కడుభోగభాగ్యములు బొందు నీవు యిపుడు ! చలి ఎండ యనకను అడవిలో నుండవలసె అయ్యో || ల ||

ప|| లలనామణి సకల దాసీజంబులచే వివిధ పరిచర్యలు బడయు

నీవు చలి యెండ యనక యీ యడవిలో నుండి పలువిధ అవస్తలు పొందవలసె గద.

ద్రావతి ధర్మరాజుతో

ఇలనాథ యెందుకిటుల దెలియవైతివి కౌర ! వులు జేయు కూర కార్యము నాకుదోచదాయె || ఇ ||

వ|| మనోహరా ఆదుర్దాద్దులైన కౌరవులు జేయు కూర కార్యములు యెంతమిత్రము దెలియవైతివిగద.

ధర్మరాజు

కరుణతో శ్రీవిఠ్ఠల కవిని రక్షించినట్టి | ధర తూపురాణి పారి హరుని భజియింతాము || కరు ||

వ|| సోదరులారా అఖిలాండకోటి బ్రహ్మాండ నాయకుడగు ఆ పరమేశ్వరుని మనము భజియించినచో ఆ మహాత్ముడే మన కష్టంబుల బాపగలడు. తమ్ములారా మన రక్షకుండగు శ్రీకృష్ణుని ధ్యానింతుము.

పంచపాండవులు శ్రీకృష్ణుని ధ్యానించుట

దర్శనము.

ద్వారకపాఠీశాహరీ | శ్రీకృష్ణ | దామోదర చక్రధారి | మార కోటి సమశరీర | మంగళాంగ మేరుధీర | కారుణ్యనిధి కేశవా | శ్రీకృష్ణ | కరుణతో మమ్ముల గావరా || ద్వా || సందకుమార మునిజన వందిత సంగరశూర | పందనములు జేసెదామయా | శ్రీకృష్ణ | పొందుగమము బ్రోవుమయ్య || ద్వా || వాసవార్చితా ఉపేంద్ర వామన శ్రీగోవిందా | దాసాన దాసులమయ్య | శ్రీకృష్ణ | దయతో రక్షించుమయ్య || ద్వార || ధర తూపురాణివాస | పరగ విఠ్ఠలాఖ్యపోష | పరమపురుష శ్రీనివాస | శ్రీకృష్ణ | భక్తరక్ష శౌరీశ్రీశ || ద్వార ||

ధర్మ-వ|| సోదరులారా మీరలు పోయి కందమూల ఫలంబులు తీసుకరండు.

సం - వ|| వారు పోవుచున్నంత ద్రావతి భీమునితో యేమనుచున్నది.

ద్రా-వ॥ నాథా గంధమాదన పర్వతము విహరించి అందలి దృశ్యంబుల వీక్షించి హవలయునని నోర్కె గలదు ఆజ్ఞ నొసంగినచో తమ పెంట వచ్చుదానను. భీ-వ॥ చెలియా అటులై నచో నా పెంట రమ్ము.

సం-వ॥ భీముడు ద్రావణిలోగూడి గంధమాదన పర్వతము సమీపమునకు బోయి గంధమాదన పర్వతమును ద్రావణి వర్ణించుట.

ద్రా - దర్శు.

కనుగొనుమయ్యా । ఈ గంధమాదనాద్రి నిపుడు । కనుగొనుమయ్యా ॥ యనవరతంబును నెడతెగకను వచ్చెటి నీటి ధార । టును గాంచిన నారెంక మనమునగును ఆపందనూయె ॥ కను ॥ ఆకాశంబునకు వేగ నంటియున్నట్లుదోడు । ప్రాకటంబుగను యుత్తు పరగ గల్గియుండె గద ॥ కను ॥ ఎక్కడ జూచిన లెక్కకు మిక్కిలియూ నృక్షంబులు । గ్రక్కుననుండియు చల్లని గాడ్పునీచుచుండె ఆహా ॥ కను ॥ కరుణతో విత్త లాఖ్యకాచిన నూపుగాణి । పురినిలయుండైన శ్రీహరునీనుతియింపుచును ॥

సం-వ॥ ఇట్లు భీముడు ద్రావణి గంధమాదనపర్వతము విహరించుచుండగా గాలిచే నొక కమలము వీరి యెదుట బడగా ఆ కమలమును తీసుకొని ద్రావణి భీమునితో.



ద్రా - భీ - వాదం - దర్శు.

ద్రా॥ కనుగొనుమానాథా । ఈ సహస్రపత్ర కమలమునివ్వుడు ॥

కనుగొనుమానాఁగా ॥ మనమెన్నడు చూడని అద్భుతములు ॥ దనునెట్టి
యీ తామరకమలము ॥ కను ॥

స॥ నాఁగా చూడుము యీ నహస్ర పత్ర కనులము యెంత
రమణీయమై యున్నది.

భీ॥ వనితరొ యిటుదెమ్మి ॥ క్రన్ననా పుష్పంబునుజూచెద నీ ॥
వనితరొ యిటుదెమ్మి ॥ కనుల కింపు నయ్యెను చూడ నునా ॥ ననఁచు
చాల వచ్చుచునుండెను వో ॥ వ ॥

స॥ మనోహరీ అహ యేమి నీయగను ఇటుదెమ్మి చూచెదను.

ద్రా॥ ఇదుగొ చూడు బేవా ॥ నాకిట్టి పుష్పములు గావలెనను
చును ॥ ఇదుగొచూడు బేవా ॥ నాదు మదిలోగల్గెను యిది ముదిగ ॥
పదములు మ్రొక్కెద పరగదెమ్మియిక ॥ ఇ ॥

స॥ బేవా యీపుష్పముచూడగ యిటువంటి పుష్పములు గావలె
నని కోర్కె జనించినది గావున దయగలవాడై యిట్టి పుష్పములు బెచ్చి
నాకోర్కె దీర్చుము నీవు నమస్కరించెదను.

భీ॥ ముదితరొ నేనిపుడూ ॥ బోయెదను యిట్టి పుష్పంబులకొరకై ॥
ముదితరొ నేనిపుడూ ॥ మదనధ్వంసకు పాదపద్మములు ॥ మదిలోవేడుచు
నిదె తొందరతో ॥ ము ॥

స॥ చెలియా ఆ కైలాస నిలయుడగు శంకరుని పాద పద్మములు
నమ్మి యిదే తుణుంబున యీశాన్యదిశకు బోయి యిట్టిపుష్పముల బెచ్చి
వాడను.

స॥ ప్రేయసీ నీవు యీ పుష్పమును దీనుకొని మన పర్ణశాల
కేగుము నేను యిదే తుణుమున బోయి నీవు గోరిన పుష్పంబులు బెచ్చి
వాడను.

సం - స॥ ద్రావతి పర్ణశాలకు పోగా భీముడు తామర పుష్ప
ములకై పోవుట.

భీ - దర్శ్య.

సరుగువాడ కమలంబుల కొరకై | శరభంబులను సంగహరింపుచు |
కరుల సీష్టపా ల గదచేద్రంచుచు | ధరణిలోప శాస్త్రాలంబులనూ | బరి
నూర్చుచు సతి త్వరితంబుగను || స || గిరులెన్నియు నెక్కుచును దిగు
చును | పరగను భిల్లు పముల జగపుడును | సరయ భిడ్గమ్మగముల
జీల్చుచును | పరమేస్వరుని ప్రస్తుతిజేయుచు || స ||

అ|| వె|| సనుధ నాకు యెదురు వచ్చుచు నున్నట్టి ♦ క్రూర మృగం
బుల గూల్చి వేసి ♦ పోవుచుంటిగాని పొందుగ చాహంబు ♦ నిపుడు గల్గె
నేను యేమిసేతు ||

సం-వ|| అని నడుచుచు పోవుచు అటుయిటు చూచినంతలో వక
సరోవరము నగుపడగా యచటికిపోయి.

గీ|| ఈసరోవరమందునా భాసురముగా ♦ నీరు తృప్తిగ ద్రావియు
నిచట విశ్ర ♦ మించి శంఖంబు పూరింతు సంచితముగ ♦ అడవిలోనున్న
మృగములు యన్నిర్రుడియ ||

సం-వ|| అని విశ్రమించి భీముండు శంఖమును పూరించినంతలో.

—(ఆంజనేయులు రాకడ)—

దర్శ్య.

అంజనిపుత్రుడ అతిబలవంతుడ | ఆంజనేయుడను నేగనరా | వీ |
రాంజనేయుడను నేగనరా || అం || నూరు యోజనంబులుగల శరధిని |
నేర్పుతొదాటిన వీరుడరా || అం || రణమున రాక్షసులను నెందరినో |
దునుమాడిన మహాఘనుడనురా || అం || భాసుర తూపురాక్ యీశుని
నిరతము ధ్యాసజేయు మృదుభాషుడరా || అం ||

వ|| అంత భీముండు చేయు శంఖధ్వనిని విన్నవాడై.

అంజ-వ|| సామాన్య మానవులు సంచరించుటకు వీలులేనిదై అతి
కష్టతరంబౌ నీస్థలమునకు యెవరో మానవులు వచ్చి శంఖమును పూరిం

చిరి యెవగు కావచ్చును. కాని యిక్కడికి నచ్చిననాడు వచ్చి శంఖమును పూరించిననాడు సామాన్యమానవుడు కాదు. ఈ యాడు అలాడు కూడ గొప్ప బలవంతుడే అయి యుండవచ్చును. (అని నిత్య నృప్తితో గాంచి) ఆహా ! యేమి నా భాగ్యము. నా పోనరుడుగు భీముడే నచ్చుచున్నాడు వాడు యెక్కడినుండికూడ పోకుండునట్లు చేసి యిం దారి నుండియే బోవునట్లు చేసెద యిందుకు యేమి మోచన.

గీ॥ ఈవనముసందుతోవలు యెన్నిగలనా ♦ అన్ని ప్రోవలకును చెల్లి నడ్డమేసి ♦ ఇట్టి దారియు నుంచియు నిచటయేమి ♦ తెలియనట్లు పరుండియు నలరువాడ ॥

వ॥ ఈ వనముసందు అన్నిప్రోవలకుకూడ చెల్లిన సరికి అడ్డముగా వేసి యీ వొక్క దారియే యుంచి యిచట రామభ్యుసంలు చేయుచు పరుండువాడ.

దర్శు.

శ్రీరఘువీరా । గంభీరా మణిహార హరి ॥ శ్రీరఘువీరా ॥ మార కోటి సమశరీర మంగళాంగ మేరుభీర । కామణ్య హృదయశౌరి నారాయణ వాసుజేన ॥ శ్రీ ॥ దశరథనృపు ప్రియపుత్ర ॥ దామోదర సచ్చరిత్ర । దశకంఠుని దృంచినట్టి దైవమ నీకేద తోహాడు ॥ శ్రీ ॥ వాస వాది సురవంద్యా వాసున శ్రీగోవిందా । భాసురముగ మాపురాని భక్త పోషణ ముకుంద ॥ శ్రీ ॥

వ॥ ఇప్పుడు నా తోక ధ్వని జేసి యీ మార్గమునకు అడ్డముగా పరుండువాడ.

(అని మార్గమునకు అడ్డముగా పరుండియుండును)

భీముడు నడమచు

వ॥ ఏమీ యీమార్గమునకు చెల్లు సరికి అడ్డముగా పెట్టిరెవ్వరు (తోక ధ్వని విని) యీ ధ్వని సింహనాదమా కాదు. శంఖ ధ్వనియూ కాదు లేక మృగముల కూతలా కావు యేధకావచ్చును న్నియూ ధన్వని

బట్టి యీ మార్గమునుండే పోవువాడను.

(కొంతవరకు నడిచి హనుమంతునిగాంచి)

ప|| ఈ కోతి నిర్భయముగా తోవకు అడ్డముగా శయనించి యుండెను మంచిది సింహనాదము చేసి యీ కోతిని లేపువాడను.

సం-ప|| అప్పుడు సింహనాదము చేయగా హనుమంతుడు కన్నులు విప్పి చూచి భీమునితో.

హను - చం|| మనుజవరేణ్య నీదు మనమందున యేమి భయంబు లేక యీ * వనమునకేల వచ్చితివి వచ్చియు వృద్ధుడ రోగ బాధచే * తను శయనించు నాకడకు తామగుడెంచియు లేవ న్యాయమా * దనరగ విన్నవించుము యధార్థముగఁ తమరెవ్వరో యిలఁ ||

ప|| అయ్యా యిట్టి ఘోరారణ్యమునకు యేలాటి భయంబులేక యెల్లువచ్చితివి వచ్చి నీదారి నీవుపోక ముదుసల్పినై రోగ బాధలచే అలసి శయనించు నాకడకు వచ్చి సింహనాద మొనరించి నా నిద్ర భంగము గావించుట నీకు న్యాయమా యిదియునుంగాక నీవు యెవ్వడవు నీనామ మెయ్యది మనుష్యుల కగోచరంబగు యీ వనమున కెల్లు వచ్చితివి యిచ్చటికిరాను బహు నశక్యంబు వచ్చినందులకు అమృత కల్పంబులయిన యీ ఫలంబుల నొసగెద భుజించి క్రమ్మర నీదారి పొమ్మ.

భీ-ప|| కపింద్రా! ఇందువంశజుడగు పాండు మహారాజు ధర్మపత్ని యగు కుంతిదేవికి వాయుదేవుని వరంబున జన్మించినాడను. నా నామధే యము భీమసేనుడు నేను సహస్రపత్ర కమలంబుల కొరకు పోవుచున్నా డను. నాకు దారి నివ్వనిచో శత యోజన విస్తీర్ణంబైన సముద్రము లంఘించిపోయిన హనుమంతుని విధమున నిన్ను నీవర్వతమును లంఘించి పోవువాడను.

(హనుమంతుడు భీమునితో)

కం|| మనుజాధిన ఆమారుతి * జననీ జనకులును నెవరు సాహసు

డయి యే ♦ పనికొరకై నాతడు యా ♦ వసధిని లంఘించిపోయె వాసిగ జెపుమా ॥

వ॥ రాజేంద్రా! హనుమంతు డెన్నడు యతని పలివలెను తెప్పగు అతడు యేకార్యమునుగురించి సముద్రము లభిగించిబోయును నాని స్థితి నెరిగించుము.

భీముని - పాట.

వినుమిదెలిపెదా | ఆవీరునీ మహామహినులు ॥ వినుమిదెలిపెదా ॥
ఘనపుణ్యుండగు కేసరి వనితమైన శ్రీ అంజని | కని శ్రీ వాయు సరంబు
ననుబుట్టె నా ఘనుండు ॥ వి ॥ జననంబొందియును చిన్న తనముసనే
భానుకడకు | జనెను సురనాథునితో రణమును నొనరించె సతతము ॥ వి ॥
ఇన వంశజుడైన రాము యింతియైన జానకీకై | వసధిని లంఘించియు
పోయెను లంకాపురమునకు ॥ వి ॥ లంకాపురమునకుబోయి లంకేశి గర్వం
బణించి | పంకజాక్షియకాబానకి మాతనుతాగాంచెనపుడు ॥ వి ॥ సీతతోడ
తావచ్చిన స్థితియును నంతయును చెల్పి | భూతిగ కోపమాతో నాల్లాడి
వసము విరిచివేసె ॥ వి ॥ గాక్షసులను సంహరించి గావణుని నుత్తడిసె
అక్షయకుమరుని వధించి సరయ లంకసంతగాల్చె ॥ వి ॥ సోమిత్రిమూర్ఖ
బడగ సంజీవిని దెచ్చిపెంపె | ఆ మహాత్ము మహిమలు నన్నగ నాడు
వశంబు గాదు ॥ వి ॥ కరుణతోడ శ్రీవిఠల కవిని రక్షించువాడు | ధర
తూపురాణి భక్తవరుల కాపాడువాడు ॥ వి ॥

వ॥ కపింద్రా! అతడు చేసిన ఘనకార్యములు యింక యెన్నియో కలవు. నేనుకూడ హనుమంతునియంత బల పరాక్రమంబులు గలవాడను నాపౌరుషము జూపనలయునా.

హను-గీ॥ అయ్యసేను ముసలివాడనయ్య లేవ ♦ బోదమన్నను
నాచేతగాదు నిపుడు ♦ గాన దయజేసి నాదు తోకయును జరిపి ♦ పొమ్ము
నీదారి నీవు యో బుధవరేణ్య ॥

వ॥ అయ్యా ముసలివాడను లేచుటకుకూడ శక్తిలేక యున్నాను గనుక దయచేసి నాతోకనుజరిపి నీదారినిపొమ్ము.

భీ-న॥ రణరంగమందు శత్రువులను బీల్చి చెండాడునట్టి హస్తముతోనా యీ తోకను ముట్టుట. నా వామహస్తముతో జరుపువాడను (అని ఎడమచేయి తో జరుపజూపును) జరుగకుండుట జూచి.

న॥ పటివేల గజములకుగల శక్తిగల్గు నేను నారెండు చేతులతో బట్టి జరిపినా జరుగదు యీ తోక. ఈతడు కోతిగాదు యెవరో మహానీయుడు.

భీ - దర్శు.

తెలియజాలనయ్య నో దేవా మీరలు యెవరో । నలరగ దయ జేసి త్వరగ నా కేవలరిచునుయ్య ॥ తెలి ॥ సన్న పరీక్షించగ వానర రూపముతో వచ్చిన । పన్నగధరుడవో లేక పన్నగశయనుడవో నీవు॥ తెలి ॥ పరమేష్ఠివో ముక్తినిడవో భానుండవో చంద్రుండవో । సుర పతివో భీమరుండవో సింహుండవో యేవేల్పువో ॥ తెలి ॥ కరుణతో విత్త లాభ్యు కవిసి రక్షించినట్టి । ధర తూపురాణి పౌరి దాసుల నేలెటివాడవో ॥ తెలి ॥

సంధి-ప॥ అని భీముడు సమస్కరింపగా అంజనేయుడు సవ్వచు.



అంజ-అ॥ యే పరగ కేసరిధర్మపత్నియా అంజనీ ♦ దేవిశ్రీవాాయు దేవు షరము ♦ నలన బుట్టినట్టివాడను నా పేరు. ♦ అంజనేయుడండ్రు చువనియందు ॥

వ॥ భీమా నేను కేసరి ధర్మపత్నియగు అంజనిదేవికి వాయుదేవు
వరమువలన బుట్టిన అంజనేయుడను నీవు నా అనుజుడవు తొల్లిశ్రీరామ
చంద్రుడు నా భక్తికి మెచ్చి నాకీర్తి మొత్తకాలము నిలుచునో అంజ
వరకు నీవు నిత్యుండవై యుండుమని వరంబొసంగ నేను శ్రీరామచంద్రుని
ధ్యానించుచు నీప్రాంతముననే నివసించుచుంటిని.

వ॥ భీముడు అంజనేయునిగా నెరింగి.

భీముడు - దర్శు.

శరణుజేతు । వో కరుణాకర మందరస్వరూపనే ॥ శరణుజేతు ॥
దురితహరణ సోదరుడ నంచును । పరమ దయతో నను పాలనజేయుమి ॥
వ॥ హే పాపరహితుండవగు అన్నా దేవరవారి ప్రియ సోదరు
డంచు పరిపూర్ణానుగ్రహముచే రక్షించెదరని మిక్కిలి వినయ పూర్వక
ముగా ప్రార్థించున్నాడను.

దర్శు.

దెలియలేకా । నాడిన మాటల నేరములెన్నకుడి ॥ దెలియలేకా ॥
సలితముగ మీ చరణపద్మములె । గొలచువాడ నా కోరికదీర్చుమి ॥
వ॥ హే మహాత్మా తామని దెలియక నే బలికెన పలుకుల నేరము
లెన్నవలదని మీయొక్క దివ్య చరణ కమలములకు జోహారు లర్పించు
చున్నాడను.

దర్శు.

కరుణించుడి । వో పరమపవిత్ర పంకజనేత్ర ॥ కరుణించుడి ॥ ధరణి
లోన విత్తలును నేలిన । పరగతూపురాపురి మందిరనే ॥ శ ॥
వ॥ ఓ పుణ్యపురుషా శతయోజన విస్తీర్ణంబైన సముద్రమును
లంఘించిన మీకు శత సహస్ర వందనము లర్పించుచున్నాడను.

సంధి-వ॥ అని యిట్లు మిక్కిలి వినయపూర్వకముగా ప్రార్థించు
భీముని కాగిలించుకొని.

అంజ-వ॥ సోదరా నీ భక్తికి కడు సంతసించితిని రమ్మ. అమృత
త్రయంబులయిన ఫలంబుల నొసంగెద భుజించుము.

అంజనేయుడు - భీముడు - రామధ్యానము జేయుట.

దర్శు.

శ్రీరఘురామ గంభీరవికులసోమ ! ధారుణిలో రావణాదిదైత్యుల
దృంఛగ అయోధ్య | పోరిదశరథునకు కుమారుడవై జన్మించిన ||శ్రీర|| ౧||
క్రూరతాటకినిద్వంచీ , ఘోరనుబాహుని వధించి | మారీచుని పారదోలి
మునియాగముగాపాడిన ||శ్రీర|| ౨|| రాతిగనుండునహల్యను | నాతిగ నొన
రించియును , భూతేశు ధనుస్సువిరచి సీతను పరిణయమాడిన ||శ్రీర|| ౩||
జనకుడు కై కకునునొసంగిన వరంబులను వినియు , ననితతో సౌమిత్రితోడ
వనమునకు బోయినట్టి ||శ్రీర|| ౪|| భరతుడు వేంచేసి పురంబునకు రమ్మనీ
నుతించ | కరుణతోడ పాదుకలిడి భరతుని బాపించినట్టి || శ్రీర || ౫ || ఖర
దూషణ రాక్షసులను ఖండించియు రావణుండు | తనుణిని గొనిపోగ
అనుజతోసీతను వెదకినట్టి ||శ్రీర|| ౬ || దారిలో జటాయువుచేతను సీతా
స్థితియుడెలసి | ఘోరశరముచే వాలినిగూల్చి రవిసుతునిగాచిన ||శ్రీర|| ౭||
చతురతతోశరధిదాటి కవులలోలంకకుబోయి | అతిదురాత్ముడౌ రావణు
సుతులతో హతమొనరించిన ||శ్రీర|| ౮ || పరగవిభీషణుని లంకపురమునకు
నధిపతిగజేసి | ధరణిజపాతివ్రత్యము పరికించియుచేపట్టిన ||శ్రీర|| ౯|| సతితో
తమ్మునితోడను జని అయోధ్యకునూ భూ | పతియై ఏకాదశ సహస్రవర్ష
మిలనేలిన || శ్రీర || ౧౦ || పరషపురుష మృదుభాష | పంకజనయనా
రమేశ | ధరతూపురాణివాస పరగవిఠ్ఠలాఖ్యపోష || శ్రీరఘు || ౧౧||

అని యిద్దరు గూర్చుండగా

భీమాంజనేయ- వాదము - దర్శు.

భీ|| మా అన్నరొ వినుమా | నా మనవిని ఆలకించుమా ||

ప|| అన్నయ్యా నాయొక్క మనవిని ఆలకించవలయును.

ఆం|| నా అనుజడ గనుమా | నీ మనవేదొ నెరిగించుమా ||

ప|| సోడరా నీమనవి యెట్టిదో నెరిగించుము వినువాడను.

భీ॥ వనధిని లంఘించి । పోయినరూపు నాకు జూపు ॥

వ॥ అగ్రజా తొల్లి సముద్రము లంఘించిపోయిన నీ రూపము జూపించుము.

ఆం॥ మునుపటి నారూపు । నిప్పుడును నెట్లులా జూపింతు ॥

వ॥ తమ్ముడా మునుపటి రూపము నిప్పుడు నెట్లు జూపించు వాడను.

భీ॥ ఎందుకొరకు జూపవు ! ఈ సందేహమేలనయ్యా ॥

వ॥ మహాత్మా నీ సోదరుడనగు నాకు జూపించ యెందుకు సందేహపడుచుంటి.

ఆం॥ సందేహంబింత । నాయందు యేమాత్రములేదు ॥

వ॥ భీమసేనా నీకు జూపించగ నాకు యేమాత్రము సందేహము లేదు.

భీ॥ లేకుండిన నిపుడూ । నాకు యీ రూపము జూపు ॥

వ॥ హే పుణ్యపురుషా అట్టి సందేహము లేనిచో నాకు ఆ రూపము జూపుము.

ఆం॥ ఆ కాలము ధర్మ । యీ కాలమునందులేదు ॥

వ॥ అనుజా ఆ త్రేతాయుగ కాలమందు గల ధర్మ యీ ద్వాపరయుగములో లేదు.

భీ॥ ఏకాలముధర్మ । ఎట్లూ నుండునో దెల్పండి ॥

వ॥ హే దయామయా యేకాలమందు ధర్మ ఎట్లు వర్తించునో దెలుపవలయును.

ఆం॥ నీకాయుగధర్మ । సాకల్యంబుగ నెరిగించెద ॥

వ॥ తమ్ముడా నీకు ఏయుగమందు ధర్మ యేలాగు వర్తించునో నెరిగించువాడను.

భీ॥ దయతో నెరిగించూ । విశ్మలునునేలిన వోదేవా ।

వ॥ హే మహానీయూ నాయందు యనుగ్రహించిన వాడవై తెలుపవలయును.

అంజనేయుడు భీమునకు చతుర్ముగ వర్తనంబులు జెప్పట.

కందార్థములు.

అం-కం॥ అనుజావినుమి కృతాయుగ । మునను చతుస్పాద ధర్మ
మునుగల్గియు సజ్జనులై యందరు తమవిధు । అను యేమాత్రింబు దప్ప॥
దర్శు ॥ కనువేగ ప్రవర్తించెవారు । అదరును పుణ్యలోకమే బోయేరు ।
దనరదుర్గుణములునుండవు । ప్రజాక్షయములుండవు । ఘనుడౌహరి శుక్ల
వర్ణుడయ్యా । ప్రజలనుబోచు దయాశుయుండయ్యా ॥

వ॥ తమ్ముడా వినుము కృతాయుగములో నాలుగు పాదముల
ధర్మంబు కలిగి అందరు సజ్జనులై పుణ్య కార్యములు జేయుచు పుణ్య
లోకంబు కేగి దురు మరియు రాగద్వేషాది దుర్గుణములుండవు భయ
సంతాపవ్యాధి ప్రజాక్షయములుండవు అందు భగవంతుండు తెల్లనివర్ణము
గలవాడై ప్రజలకాపాడుచుండును.

భీ-వ॥ మహాత్మా త్రేతాయుగ సంగతి చెలువలయును.

అం-కం॥ పాండుగవిను త్రేతాయుగ । మందునను త్రిపాద ధర్మ
మార్గాన్వితులై । నందముతో లోకులు గో । విందుని స్మరియింపుచును ॥
దర్శు । విధిగా యజ్ఞములు జేసేదారు । సపుడు! వారు యాగములొనర్చె
దారు । అందుపాపంబు స్వల్పంబుజరుగును సుర । వంద్యుండౌ నాపరాత్మ
రుండు । రక్తవర్ణుండై జగమునేలుచుండు. ॥

వ॥ అనుజా త్రేతాయుగమందు మూడు పాదముల ధర్మ ప్రవ
ర్తిల్లు నందు జనులు నిత్య సత్య ప్రవర్తనలై యజ్ఞ యాగముల తపో
దానాది క్రియల జేయుదురు అందు కొద్దిపాపంబు జరుగును నాయుగంబు
నందు సర్వేశ్వరుడు రక్తవర్ణ ముగలవాడై ప్రజారక్షణంబు జేయుచుండు.

భీ-వ॥ అగ్రజా ద్వాపరయుగ విషయములు విన్నవించుడు.

అం-కం॥ నా ప్రియతమ్ముడ వినుమిక । ద్వాపరమందున ద్విపాద
ధర్మము నుండుకా । కోపిష్టలయ్యి కొందరు । పాపంబులు జేయవారు ॥

దర్శ్యు || పరగానుయాయుగంబునందూ | చక్రధర్మజ్ఞేన నా అచ్యుతంబు |
నేపారగ కృష్ణవర్ణుడయ్యా జగము నంత | కాపాడుచుండువాడయ్యి |
వేడ్కతో యీసంగతులు వినుమయ్యి ||

ప|| సోదరా ద్వాపారయుగంబున రెండు పాదముల ధర్మ నుండును
కొందరు సత్యపరిహరులై పాపకార్యములు జేయుచుండును అందు సర్వేశ్వ
రుండు కృష్ణవర్ణుడై జగము రక్షింపుచుండు.

భీ|| కలియుగ సంగతులు వివక్షింపుడు.

ఆం-ప|| కలియుగము నందు తమ్ముడ | నలరుక వక పాద ధర్మ
మప్పుడు ప్రజలుక | ఖిలులయ్యి తమోగుణులై | పలువిధములై నపాప ||
దర్శ్యు || మాలుయెన్నో జేయునట్టివారు | మూర్ఖులై పలుకయున్న పరిగునట్టి
వారు | యెలమియందున అజ్ఞానులయ్యి భాగవత్తుల | దెలియజాలకను
దిట్టెదారు | మాందటితోన వారుగాంచలేరు ||

ప|| తమ్ముడా కలియుగమునందు వకపాద ధర్మమే నుండును అందు
ప్రజలు ఖిలులై తమోగుణులై మూర్ఖులై అజ్ఞానులై భాగవత్తుల దెలి
యక దూషించెటివారు.

భీ-ప|| అన్నయ్యా యింకా కలియుగవర్తనలెట్టివో తెలుపుము.

ఆం-కం|| పరకాంతా అభిలాషయు | పరద్రవ్యంబులను నాశ బడు
క్రూరాత్ముల్ | పరులక గొట్టెటివారును | పరమేలును గని నోర్వని ||
దర్శ్యు || దురితాత్ములు కొందరుండేరు | సత్పురుషుల బహుగాబాధించేరు |
పరగా రాగాదిగుణంబులతో గూడినవారై | పరమదుర్మార్గులయ్యేదారు |
శమనువురియందు బాధపొందెదారు ||

ప|| మరియును పర స్త్రీ పరద్రవ్యంబుల కాశబడువారు పరులను
అన్యాయముగ గొట్టువారు పరులమేలుగని నోర్వనివారు సత్పురుషుల
బాధించెటివారు రాగాది గుణంబులతో గూడినవారు పుణ్య పాపముల
నెరుంగక ప్రవర్తించువారు అసత్యవాదులు పరమ దుర్మార్గులయ్యి యమ

లోకంబులో మిక్కిలి బాధబొందెదరు.

క॥ నేనధికుడననుచునుబహు । మానవులునుగర్వపడెరు మరికొంద
రిలగ । తాను దురాత్ముడై ను । జ్ఞానులగని వోర్వలేక ॥ దర్వు ॥
గ్రక్కున నప్టపెట్టెదారు । ఘనుల । గాంచియు వెక్కిరించెదారు ।
జ్ఞానంబులేక నగ్గతిబడయలేకజన్మ । మూనువ్యర్థముగ జేసెదారు । వారు
మూఢాత్ములయ్యి చెడెదారు ।

వ॥ ఆ కలియుగంబున బహు మానవులు తానే గొప్పవాడనని
గర్వపడుచుందురు మరి కొందరు తాము దుర్మార్గులై సుజ్ఞానులగువారిని
గాంచి వోర్వలేక కష్టపెట్టెదరు పుణ్యాత్ములగాంచి వెక్కిరించెదరు జ్ఞానం
బుచే మహాత్ములగువారిచేత కటాక్షంబు పొందబోక ఈజన్మను వ్యర్థముగ
జేసెదరు ఆ యుగంబునందు భగవంతుండు పీతవర్ణుడై జగములను రక్షిం
చుచుండును.



భీమాంజనేయులకు - వాదం - దర్వు.

భీ॥ నీనాటి రూపుజూపు నిశ్చయంబుగానాకు । ధ్యానింతునిన్ను
నేను ధన్యాత్మ పుణ్యపురుష ।

వ॥ అనయ్యా నీవు వనధి లంఘించి పోయిన రూపము జూపుము
మీచరణ కమలములకు నమస్కరించెదను.

ఆ॥ ఓ నాతమ్ముడ నీవు నానాటి రూపుజూచి । యూ నిజంబుగా
భయంబునొందగలవు వలదువలదు ॥

వ॥ ఓ తమ్ముడా నీవు యీ రూపమాగాంచినచో మిక్కిలి భయంబు
జెందగలవు కావున నీకు ఆ వాంఛ వలదు.

భీ॥ ఏ మాత్రము భయపడనయ్యా ముమ్మాటికినమ్ము । నామీదకొ
కరుణజేసి నతిశీఘ్రమైనాకుజూపు ॥

వ॥ అగ్రజా నేను యేమాత్రము భయపడను ముమ్మాటికి నమ్ముము
దయగలవాడవై నతితొందరగా జూపించుము.

ఆ॥ భూమిని శ్రీ విత్తలాఖ్యు పోషించిన తూపురాణి । స్వామిని
ప్రార్థించినివుడె జూపింతు జూడుమిపుడు ॥

వ॥ సోదరా చూడుము నాటి రూపము.

అని నిజరూపంబు జూపగా

సం - వ॥ ఆ రూపంబును గాంచి భయంబు జెందినవాడై చేతులు
జోడించి,

భీ-వ॥ అతి భయంకరమై భూ నభోంతరములు నిండినదై అది
అంత్యములు తెలియనిదైన నీరూపంబు జూడగా నాకు మిక్కిలి భయంబు
కలుగుచున్నది. కావున నాయందు అనుగ్రహించినవాడవై ఈరూపంబు
వదలి నాతో సంభాషించ వలయునని మిక్కిలి వినయ పూర్వకముగా
ప్రార్థించుచున్నాడను.

సం - వ॥ ఆ రూపము వదలి యథారూపి కాగా భీముడు అంజ
నేయలతో.

భీ-క॥ నీవంటి మహాశూరుడు । నేవకుడై నలరియుండ శ్రీరాముడు

యా ! రావణుని సంహరించుట | యేవిధి చోద్యంబు నాను యిలను మహాత్మా !

వ|| సీవంటి మహాశూరాగ్రగణ్యుడు సేవకుడైయుండ ఆ శ్రీరామ చంద్రమూర్తి రావణాసురుని సంహరించుట యేమి చోద్యము.

వాదం - దర్శ్య.

ఆం|| వినుమికదెల్పెదనూ | నీవును బోవు విరులను జూడ ||

వ|| తమ్ముడా భీమా నీవు పోయే పుష్పములజూడ దెల్పెదను.

భీ|| వినజేయుమి అన్నా | యేవనమందుగలవావిరులు ||

వ|| అగ్రజా అట్టి పుష్పములు యెచ్చట గలవు దెలుపుడు.

ఆం|| ధనాధిపతి వనమూ | నందున నున్నావి యాపువులు ||

వ|| సోదరా కుబేరుని వనమందు ఆ పుష్పములు గలవు.

భీ|| చనెదను నచ్చటికీ | దెచ్చెద నాపుష్పంబులు బహుగా ||

వ|| అన్నయ్యా నచ్చటికినేగి యా పుష్పములు దెచ్చువాడను.

ఆం|| ఎటులను బోయెదవో | నచ్చట యెందరో కావలియుందురు||

వ|| అనుజా అక్కడ యెందరో కావలి యుందురు నీవు యెట్లు బోయెదవో.

భీ|| ఇటులను మీరననూ | నాకెంతో నాశ్చర్యంజాను ||

వ|| మహాత్మా తాము యిటుల బలుకగా నా కెంతో నాశ్చర్యం బగుచున్నది.

ఆం|| అధిక సంఖ్యతోడా | యక్షులు దైత్యులు కావలియుందురు ||

వ|| తమ్ముడా అక్కడ అసంఖ్యాకమగు యక్షులు దైత్యులు కావలి యుందురు.

భీ॥ ఎదురై నవచ్చినచో । నాగదతో వారిని నేగొట్టడ ॥

వ॥ అగ్గిజా వారు యెదురై వచ్చినచో నాగదతో వారిని గొట్టు
వాడను.

ఆం॥ కోపమచటబడకూ । నావుష్పంబులు దీనుక వెళ్ళుము ॥

అంజనేయుని దర్శనము.

అనుజా నినుజాడగ బ్రహ్మానందంబాయెగద । ఘనప్రేమతో ఫల
ములు భక్షణము జేయుమివేగ ॥ అ ॥ గొప్పఆపదయు వచ్చిన శోరి నను
దలచినచో । అప్పుడే నేతెంచియు సహాయంబును జేయువాడ ॥ అ ॥ మీకు
నెగ్గునుజేయు ఆ కొరవులను మీరు । ప్రాకటంబుగను దృంచి పొందెదరు
విజయంబు ॥ అ ॥ ముందు రణమయ్యె కాలమున పార్థురథ ధ్వజంబు ।
నందుండి మీబలంబు సంతయు వీక్షించువాడ ॥ అ ॥ కరుణతో విఠ్ఠలాఖ్యు
కాపాడిన తూపురాణి । హరునీ ప్రార్థించుడి జయంబౌ నిశ్చయముగను ॥

వాదం - దర్శనము.

భీ॥ పోయివత్తు । ఓపుణ్యపురుష పుష్పంబులకొరకై ॥ పోయివత్తు॥
నాయెడనీ కరుణజేసచటికి । పోయే మార్గంబును జూపుమి నే ॥

వ॥ అన్నయ్యా ఆ పుష్పముల కొరకయి పోవువాడను నాయందు
దయగలవాడవై యచటికి పోయే మార్గము నాకు జూపించుము.

ఆం॥ పోయిరమ్మి । నాప్రియ అనుజుడవైన నో భీమా । పోయి
రమ్మి । నీయన్నను నీయనుజుల నందరి । నే యడిగితినిని యనుము
దప్పకను ॥

వ॥ సోదరా పోయిరమ్మ నీ అగ్గిజాని నీ తమ్ముల క్షేమం బడిగితి
నని చెప్పుము.

భీ॥ కోరుకోర్కెలే దీరుననుచు నాశీర్వదించుడి ॥ కోరుకోర్కె ॥
మేరుధీరగంధీర సంగర । శూరనీకు జోహారు లొనర్చెద ॥

వ॥ అయ్యా నాకోరిక సఫలం బవునటుల నాశీర్వాదము చేయుము
నీకు నమస్కరించెదను.

ఆ॥ శూరావర్యా । నీ కోరిన కోరికలన్నియు దీరును పొమ్మిక ॥
శూరావర్యా ॥ శ్రీరజితాద్రి విహారుని దలచుచు । నారూఢిగ పుష్పంబుల
కరుగుమి ॥

వ॥ తమ్ముడా ఆ కైలాస నిలయుడైన పరమేశ్వరుని ధ్యానింపుచు
పొమ్ము నీకోరికలు సఫలంబవును.

భీ॥ కరుణించుడి । ఓపరమపురుష సుందరస్వరూపనాథ । కరుణించుడి॥
కరుణానిధి మీనిరిశనభాగ్యము । మరియెన్నటికో నెరుగ జాలనిక ॥

వ॥ హే పుణ్యాత్మా దేవరవారి దర్శనభాగ్యము మరి యెన్నటి
కవునోగదా.

ఆ॥ ధరయందునా విత్తలకవీంద్రు రక్షణయొనర్చిన॥ ధరయందుచా॥
పరగ తూపురాణ పురి పరమేశుని స్మరణ యొనర్చుడి జయము
గలుగును ॥

వ॥ ఆపరమశివుని మీరు నదా యెల్ల కాలము ప్రార్థించుడి మీకు
తప్పక జయము కలుగును ॥


భీ-వ॥ అన్నయ్యా నిన్ను బాసిపోవుటకు కాళ్ళు అడుటలేదు.
మాపై దేవరవారి పరిపూర్ణానుగ్రహము యెల్లప్పటికికూడ నుంచ
వలయును. (అని నమస్కరించును యిద్దరు కొగలించుకొని)

ఆ-వ॥ తమ్ముడా పోయిరమ్ము. నీకు జయముకలుగును యిదే

మారముగ పొమ్ము.

(అంజనేయులు నిష్క్రమించును)

సం-వ॥ భీముండు అంజనేయుల ఆజ్ఞను బొందినవాడై సౌగంధిక సరోవరమునకు పోవుచున్నంతలో.



యక్ష రాక్షసులు రాకడ - దర్శనము.

ధనాధిపతి వనమును గాపాడెటి । ఘన యక్షులమూ ధైర్యము ॥ ధ ॥ కుల పర్వతముల నలరుగ బంతుల । నలెవేసెటి బల వంతులమూ ॥ ధ ॥ యెంచరాని వీరులనై నను మే । మంచితముగ వధి యిండ్లదమూ ॥ ధ ॥ ధరణి తూపురాఁ పురహరు నిరతము । స్మరణ యొనర్చెటి వారలము ॥ ధ ॥

వ॥ కుబేరుని వనమును గాపాడునట్టి మేము యక్షులమూ వీరు రాక్షసులు.

సం-వ॥ యక్షులు రాక్షసులు కుబేరుని సౌగంధిక సరోవరము చుట్టు కావలి యుండునంతలో భీముడు వచ్చి కుబేరుని సౌగంధిక సరోవరమును జూచి వర్ణించుట,

భీము - దర్శ్య.

ఎంతసుందరంబు వర్ణించ నశక్యంబు । శాంతుడౌ కుబేర శ్రీమంతుని వనంబు ॥ ఎం ॥ కదళి దానిమ్మలు ఖడ్గూరద్రాక్షలు । బదరి సేరేదులు రంభాఫల వృక్షంబులు ॥ ఎం ॥ పొన్నలు చామంతులు పొగుడలు చంపకములు । పిన్నగ చెంగల్వ జాజి పచ్చని గన్నేరులు ॥ ఎం ॥ మల్లెలు మధ్యాన్ననాగ మల్లెలు గులాబులు ॥ మొల్లలు గన్నేరు పుష్పములు కంబరములు ॥ ఎం ॥ కరవీసలు తుమ్మి యెఱ్ఱగన్నేరు తరువులు ॥ పరగ నందివర్ధనములు పచ్చని తురాయిలు ॥ ఎం ॥ గిరిమల్లె పుష్పముతో గోరంటతురాయిలు ॥ అరవిందంబులును పాటలంబులు చిరిబిల్వముల్ ॥ ఎం ॥ కాశీరత్నంబులు త్రికాలమధ్యాన్నముల్ । వాసిగ యిందీవరములు నకుళంబుల వృక్షముల్ ॥ ఎం ॥ మా లలనామణియగోరి నట్టి కమల పుష్పముల్ । చాలగలవు చూడగ బహు సంతసంబునౌ యిక్క ॥ ఎం ॥ ఎక్కడజూచివలెక్కకు మిక్కిలై నవీరులు ॥ యిక్కడ జాగ్రత్తొకావలండియున్నవారిల ॥ ఎం ॥ కరుణతోడ విఠ్ఠలాఖ్యు కాచి నట్టి తూపురా ॥ హరుని ప్రస్తుతింపుచునే నచటికిదే వెళ్ళెద ॥ ఎం ॥

సం-వ॥ అనుచు నావనంబు కడకు బోవునంతలో భీమునిగా గాంచి యక్షరాక్షసులు యేమనుచున్నారన.

యక్ష - రాక్షసుల - దర్శ్య.

మనుజవరేణ్య । యిందును వచ్చు మీరలెవరు ॥ మనుజవరేణ్య॥ ఘనుడైనట్టి కుబేరవనమిది యిక్కడికి యేమి । పనిగురించి నీవిక వచ్చి నవో దెలుపంగవలయు ॥

వ॥ అయ్యా యిది అలకాపురి నాధుడగు కుబేరుని వనము. ఇక్కడికి యేమి పనిగురించివచ్చినట్టి మీరలు యెవ్వరో దెలుపవలయును.

భీముడు.

వినుడి మీరలూ । నావిధము మీకుచెప్పెదాను ॥ వినుడిమీరలు ॥

ఘనబలుడగు పాండు వృషతి తనయుండను ధర్మరాజు । అనుబంధమున
వాయువరంబున బుట్టిన భీముండను ॥

ప॥ అయ్యలారా చంద్రవంశజుడగు పాండురాజు కుమారుడను
ధర్మరాజు తమ్ముండను వాయు వరంబున జనించిన భీమసేనుండను
నామంబు గలవాడను.

యక్ష - రాక్షసులు.

ఎందుకోసమూ । మీరిందు నేగుకొనినారు ॥ ఎందుకోసమూ ॥
పాండుగ యింతైన దాచుకోకను తొందరతోడ । సందేహము లేక నని
స్తారముగను దెలుపవలయు ॥

ప॥ రాజేంద్రా తాము యెందుకొరకు వచ్చినవారలో సందేహము
లేక వినజేయవలయును.

భీముడు.

గంధమాదనా । గిరికడ మేయునుండ గాను ॥ గంధమాదనా? అందం
బై వేయిపత్రిమూలతోగల్లు కమలము మా । ముందరపడ గనియు నా
ముదితాపువ్వులను గోరె ॥

ప॥ నేను నాభార్య గంధమాదన పర్వతమువద్ద నుండగా గాలి
వశమున నొక సహస్రపత్రి కమలము మా యెదుటబడగా దానినిగాంచి
నాభార్య అట్టి పుష్పములు దెచ్చుని గోరెను.

యక్ష - రాక్షసులు.

అటులబడినచో । యిచ్చటనే నున్నావటంచు ॥ అటులబడినచో ।
యెటులమీకుదెలిసె దెలిసి యెట్లుమీరు యింతవరకు । తటకున వచ్చి
తివో నత్యాశ్చర్యకరంజాను ॥

ప॥ అటుల బడిన పిమ్మట అట్టి పుష్పములు ఇచ్చట గలవనుచు

(భీముడు - యక్షరాక్షసులతో యుద్ధము చేయుట)

యక్షరాక్షసుల - దర్శు.

వలదని దెలుపగ వ్రాక్కుండుక వ్రావులు గోయుట న్యాయంబానా!
యిలనా ధుడవై యిట్లు జేయనీ । తలనరికి పేరుము గనుమిక్కడ ॥

ప॥ ఓయీ వలదని చెప్పచుండగ వింక వ్రాలు గోయుట న్యాయ
మా నీవుకూడ వక రాజువై యిట్లు జేసినచో నీతలను నరుకు వారలము.

భీముడు.

తులువలార మీరలు రాండి నాతో యుద్ధము గావించండి । వలు
తుచ్చపుమాటలు బల్కిన మి । మ్మానిన కాలుపురమునకునుబంపెద ॥

ప॥ ఓరీ దుర్మార్గులారా రాండి యుద్ధమునకు యిటువంటి తుచ్చపు
మాటలు బలికినచో మిమ్ములను యుచ్చరి కంపువాడను.

యక్ష - రాక్షసులు.

శూరుడననుకొని విట్టవీగి హంకారముతోడను బల్కెదవా । పో
రుకురమ్మిక పొందుగనిప్పుడే । జీరిపేసెదము పారిపోకుమిక ॥

ప॥ ఓరీ నేను వొకశూరుడననుచును యన్నమిన్ను యెరుంగక
లహంకారముచే బలుకుచుంటివా పారిపోక నిలుపు నిన్ను యిప్పుడే జీరి
వైచువారలము.

భీముడు.

కూర్మలార మీరలు రాండి । నాగద బెబ్బలు వచ్చెగనండి । ధా
రుణిలో విత్మలునునేలిన । భూరి తూపుగాక పురహరునమ్మెడ ॥

సం-ప॥ యుద్ధములో భీమునిచే బెబ్బలు తిని యక్ష రాక్షసులు

కుబేరుని కడకు బోవునంతలో,



కుబేరుడు రాకడ - దర్శు.

ధనాధిపుండను ఘనుండనే శ్రిశ | జనోద్ధరుండను ననుగనరా ||
 ధ || దుష్టాధములను దృంచివేసియును | శిష్టులనేలేటి శ్రేష్టుడరా || ధ ||
 చారురత్న మణిహారుడ౯ గం | భీరుడ౯ సుకుమారుడరా || ధ || అలకా
 పారినివాసుండను విత్తల కవిపోషణుడనువినరా || ధ ||

సం-వ|| కుబేరుడు వచ్చి సింహాసనముపై కూర్చుండు నంతలో
 యక్షరాక్షసులువచ్చి యేమనుచున్నారన,

యక్ష - రాక్షసుల - దర్శు.

దండముల్ చండా ప్రచండ దోర్దండ భూప | దండివాడవడొ
 నేగుడంచెమన వనమునకు || దం || ఇందునంశజుడట యిల పాండవేయు
 డట | సుందరాంగ ధర్మరాజు సోదరుడట భీమజుడట || దం || వలదు వల
 దనగ వినక వనములో పలికిజొచ్చి | నల్లపుష్పములుదెంపినాడు యేమందు
 మయ్య || దం || కోవగించి వానితోడ ఘోరయధ్ధంబు జేయ | పాపశారి
 వాడు గదతో బాగుగా మమ్ములను గొట్టె || దం ||

కుబేరునికి - యక్ష రాక్షసులకు

వాదం - దర్శు.

కుబే॥ ఏయేమిజరిగెనిపుడు యెరిగించుడీ నాకు । నామది కాశ్చర్యం
బునాయెను మీరలు దెలుప ॥

వ॥ యక్ష రాక్షసులారా ఏమివిషయములు జరిగినవో తెలుపవల
యును నాకు మిక్కిలి యాశ్చర్యంబు కలుగుచున్నది.

యక్ష॥ ఓమహాత్మనీకు మేము ఏమని జెప్పదుమయ్య । భీముండట
మీదువనంబునకు విచ్చేసెనయ్య ॥

వ॥ మహాత్మా నీతో మేము ఏమని జెప్పవలయును. భీముండను
నామంబుగలవాడట యతడు దేవరవారి వనమునకు విచ్చేసెను.

కుబే॥ ఎందుకొరకు నాతండు నేతెంచివాడన నే । సందేహములేక
సవిస్తారముగా వినజేయుడి ॥

వ॥ అతడు ఎందుకొరకు వచ్చితి ననెను ఆ విషయము సవిస్తా
రముగా జెప్పవలయును.

యక్ష॥ అందంజావేయి పత్రముల కమలంబుల కొరకై । పొందుగ
నే తెంచితి నని బలికెను మాతోనతండు ॥

వ॥ అయ్యా సహస్ర పత్ర కమలంబులకొరకై వచ్చినానని
మాతో చెప్పెను.

కుబే॥ ఆపలుకులువిని మీరేమన్నరో ఆమోదటను । ఆపాడుపోగు
యెందుకని జరిగే దెలుపవలయు ॥

వ॥ ఆపలుకులు విని మీరు ఏమంటిరి అతనితో ఆపాడు యుద్ధము
యేల సంభవించెను.

యక్ష॥ భూపాలా మీయాజ్ఞను బొందివచ్చిన తదుపరి । అపుష్పం

బులను ముట్టుమన నాతడు వినడామెను ॥

ప॥ ప్రభువులవారి ఆజ్ఞను బొంది ఆపుష్పములు ముట్టవలయునని అనగా నాతడు మా మాటను వినడామెను.

కుబే॥ వినబోకను నాతం డేనిధమునుజేసెను పిమ్మట । దనరగ జరిగిన విషయంబును నాతోడను చెప్పుడి ॥

ప॥ వినబోక ఆతడు యేమిజేసెను పిమ్మట జరిగిన విషయంబులు చెప్పవలయును.

యక్ష॥ ధనపతి మా మాటలు వినకను పుష్పంబులును గోయ । గనె మాకు నతనికి రణమును గల్గెను నిక్కంబు ॥

ప॥ దేవా మా మాటలు వినక పుష్పముల గోయగా నప్పుడు మేము అతనితో యుద్ధముచేయవలసి వచ్చెను.

కుబే॥ నామిత్రుని వరమున జననంబొందిన భుజబలుండు । ఆ మను జాధిపుచే యుద్ధము ఎందుకుజేసినారు ॥

ప॥ నా మిత్రుడగు నాయుదేవుని నరంబునలన జన్మించినవాడు వారలు మిక్కిలి పుణ్యాత్ములు సత్యవాక్య దురంధులు అట్టివానిచే యెందులకు యుద్ధము జేసినారు. మీరలు పొండు నే నిప్పుడే రథంబుపై వచ్చువాడను.

సం-ప॥ రథాంగుడై కుబేరుడు రాగా కుబేరుని గాంచినవాడై భీముడు యేమనుచున్నాడన.

భీము - దర్శు.

పందనంబులుజేతు । అరవిందనయన ఆనందహృదయ నే ॥ పందన ములుజేతు ॥ సుందరరూపక సుజనవినుత గుణ । సాంద్ర ధనాధిప శాంత రూపనే ॥ పం ॥ ధన్యాత్ముడనైతి । తమదర్శనభాగ్యంబునునే బొందితి ।

పుణ్యపురుష నీవునునగువడనా ! జన్మతరించెన్ జయముల్ గలుగున్ ॥

కు బేరుడు - భీమునితో

వ॥ పవన తనయా నీ బల పరాక్రమమునకు కడు సంతసించితిని
మీరు కడు ధర్మాత్ములు కావున నీకు యేమి కావలయునో కోరుము
నొసంగువాడను.

భీ-వ॥ మహాత్మా గండమాదన పర్యతే సమీక్షయ్యున నేను ద్రావతి
విహరించుచుండగా గాలిచే ఈ సహస్ర పత్రకవలయు నూ ఎనుటబడగా
జూచి ద్రావతి ఇటువ టి పుష్పములు కొన్ని కానల గున్న కోరిన గాలి
వచ్చినదిశను బట్టి నేను యింతవరకు వచ్చినాడను అగ్రగ్రహించి నొస
గుము పోవువాడను.

కుబే-వ॥ మంచిది నాయనా నీకు ఆలాగే నొసగువాడను.

అని సేవకుని పిలిచి

వ॥ సేవకా కొన్ని సహస్రపత్ర కమలములు దెంచి నీమీరమ్ము.

సం-వ॥ సేవకుడు దెచ్చి యివ్వగా అట్టి పుష్పములు భీమునకొసగి.

కు-వ॥ పాండునందనా నీవు గోరిన పుష్పములు నొసంగుచున్నా
డను పొమ్ము అచ్చట నీ అగ్రజుడు నీ రాకకు యెదిరిచూచుచున్నాడు
తొందరగా పొమ్ము.

భీ - వ॥ దేవా మీ కిదే వందనంబులు సెలహస్తుగుడు పోయి
వచ్చెదను.

కు - వ॥ భీమసేనా పోయిరమ్ము.

సం-వ॥ భీముడు రాకపోయెనని ధర్మరాజు అనుకొని ద్రావతితో
యేమనుచున్నాడు.



ధర్మ - ద్రో - వాదం - దర్శనము.

ధ॥ నారీతుణిరొ । యిల నాతమ్ముడు భీముడు రాడాయెను ॥ నారీ ॥
 ఘోరలడవిలో దారిద్రస్సియెటు ॥ జేరెనొమనమిపుడేమిజేయుదము ॥

ప॥ హే నారీ భీముం డింతవరకు రాడాయెను కారణము తెలియదు.

ద్రో॥ ధారుణీశా । మణిహారంబులు ॥ ధారు ॥ నారూఢిగ నేగోరగ నతడి । దారిబోయె అస్త్రములు ధరించియు ॥

ప॥ నాథా మీకు జూపించిన పుష్పము అటువంటివి కొన్ని నేను గోరగా నాతడు భాణంబుల ధరించి యీశావ్యదిశకు బోయివరాడాయెను

ధ॥ చంద్రతా పదుమీ ॥ నాలిమజుడైన భీముని వెదకుదము ॥ పది ॥
 మోతమునంద్రు దిగులును బొందుచును ॥ దెముతోచగదాయెను పుష్పజేవిత్తి ॥

ప॥ పేయనీ పదుము నా అనుజుడైన భీముని వెదకుదము ॥ పది ॥
 పాంతులములో బహు బలవంతులగు రాక్షసులు క్రంధభులు ॥ పుష్పరంఘముందురు అందుగురించి నామనంబు చాల దిగులు బొందుచున్నది ॥
 ద్రో॥ మనుజుధీశా ॥ యిటులను విధిరమ జేయను నేరము ॥

మను || మనల నెల్ల రక్షణజేసెటి కృ | మ్మని పార్థినిపు మను జనుదము ఓ ||

వ|| మనోహరా తాము యేల చింతజేసెదరు మనల రక్షించునట్టి
శ్రీకృష్ణుని ధ్యానించుచు పోదము పదుము.

ధ-వ|| చెలియూ ధౌమ్య రోమశ మహామహామునిరాండ నిచ్చే వేళ
అయినది వారు నేనె చగనే అడిగి నీ తపిణిమే పోనలయును.



ధౌమ్యుడు - రోమశమహాముని రాకడ.

దయ్య.

శ్రీ పార్వతిరమణా । త్రినయనా ॥ శ్రీపార్వతి రమణా ॥ గోపతి
వాహన పాపవిమోచన । తాపనశత యాశా । గిరిశా ॥ శ్రీపా ॥ పరమ
పావన పన్నగభూషణ । సురనందిత చరణా । పావనా ॥ శ్రీపా ॥ ధగ
తూపురామందిర శ్రీవిత్తల । వరదా జగధీశా । మహేశా ॥ శ్రీపార్వతి॥

సం - వ|| ధౌమ్య రోమశులు రాగ ధర్మరాజు లేచి యేమను
చున్నాడన.

ధ-వ|| మహాత్ములారా మీ దివ్య చరణారవిందములకు నవస్క-
రింపుచున్నాడను.

ధౌ-వ|| ధర్మజా శుభమగుగాక. నీ ముఖమును చూడగా కృష్ణ

పక్ష చంద్రుని వలె గాన్పించుచున్నది కారణ మేదియో నెరంగించ వలయును.

వాదం - దర్శన.

ధ॥ ఓమహానీయులార రండి । నాదూ విన్నప మాలకించండి । నా మార్దులనుజ్ఞుడైన భీముండిపుష్పములకు । యీ మహిని భోయినవాడు యితవరకు రాడాయెను ॥

వ॥ మహాత్ములారా యీ ఆననముపై గూర్చుండుడి. నా సోదరు డగు భీముడు నహస్రపత్ర కమలములకు నాతో చెప్పకయే పోయినాడు యితవరకు రాడాయెనని వ్యాకులము కలుగుచున్నది.

రో॥ భూమిశ నీవు యెట్టిచింత జేయుభోకు ఓ సద్గుణశాంత । నీ ముద్దతమ్ముడైన భీముండే బాధలేక । త్రేమంబుతోను వచ్చు చిన్నభో కుమి యిపుడు ॥

వ॥ రాజేంద్రా నీసోదరుడగు భీముడు యేమిటి బాధను పొందక త్రేమంబుతో వచ్చువాడుగనుక నీవు యేమాత్రము చింతజేయవలదు.

ధ॥ ఘోరంజా యీవనమునందూ బహుక్రూరమృగములు దిరుగు చుండు । కోరివాడుభోయిన కుసుమము లెచ్చటగలవో । యేరితి వాడు నిందు నేలెంచునో దెలియజాల ॥

వ॥ అయ్యలారా యీ ఘోరారణ్యమందు బహు క్రూరమృగం బులు మరియు మహాబలవంతులగు యక్షులు రాక్షసులు సంచరింపుచుం దురు యిదియునుంగాక వాడుభోయిన యీ పుష్పములు ఎచ్చటగలవో వాడు యెట్లు వచ్చునోకదా.

ధౌ॥ భారూధివ అట్లనభోకునీవు । ధైర్యంబు యేమి వదులభోకు । ధీరుండు సంగర శూరుడగునట్టి భీము । డూ రయంబునను పుష్పంబులు దీనుక నిపుడెవచ్చు ॥

వ॥ భూపాలా నీవు అధైర్యపడవద్దు శూరుడగు భీమసేనుడు పుష్పములు దీనుకొని తప్పకరాగలడు.

ధర్మరాజు అర్జునునితో

అనుజా ఓ విజయాలేలెవ్వి । నీ అస్త్రంబులు దాల్చి యిందు రమ్మి । దనర యీశాన్య దిశకును పుష్పంబుల కొరకై । మన భీముడు

భోయి యింతవరకై నను రాడా యెమ్మ, ||

ప॥ అర్జునా నీ దివ్యాస్త్రములు దాల్చినవాడవై వెడలుము మన
భీమసేనుడు సహస్ర పత్ర కమలంబుల కొరికై బోయి యింతవరకును
రాదాయెను.

అగ్రానుష్ఠ ధర్మరాజుతో

మనసేజసంహారుడైన ఉ । మాధవుని ధ్యానితామన్నా । ఘన
దివ్యాస్త్రములుదాల్చియును వచ్చినాడనుచు । య్యవై బోవుడము అలి
శ్వముడైమి జేయవలదు ॥

స॥ అన్నయ్యా, భేషరవృద్ధియాజ్ఞ సౌకారము అస్త్రములుగలిగించి
వచ్చివాడను, ఔషధము లభియ్యము చేయవలయు, అపరష్టుశ్శకుని ధ్యాయించుచు
పోతనవనాః

ధ॥ భానురముగ విత్తలాభిని రక్షింపిన తావురాజి యాతఁ
వాత్సవార్చి ట్టెడ్డెకై లానవాసునిమనఁబడి ధన్యమొనర్చుచును త్వరగను
బొవు ధామా!

సం-వ. వీరలు భీమునికొరకు వస్తువుండగా వీనియందు ముగ్ధులగుట జూచు

పాఠ్యసూక్తి - పంచములు ఓ అగ్రజ । పంచసములు నీకు మహానివార్యము
మహాద్వైక । పంచములు ఓ దౌమ్నాథ । పంచసములు మీరాదోవాడగు
వనచంబులకు ॥

1. శాస్త్రజ్ఞులను యింటికి ఆహ్వానించుట వల్ల వచ్చునట్లుగా వ్యవహరించుట.

అధిష్ఠానమునకును సాక్షాత్తులను పుష్కలముగా జనింపు యందు
కిట్లులను జేయవలయునా ?

మోరారణ్యమందు ఇంతసాహసము జేసి నంటరిగా వీవువా పుట న్యాయమా.

భీ! వినుమున్నా ఇట్టిప్రవృత్తియే జరుగుటకుపోగ. హనుమంతుడు దానిచేత నగుమఱి నాశనమొందినా.

మనస్థిర అవస్థలో ఉన్నప్పుడు, ఇట్టి ప్రవృత్తులన్నింటికీ బాంధవ్యము ఉన్నాడని భావించాలి.

మహాత్ముండగు హనుమంతుడు దర్శనమొసగి ఆశీర్వదించెను.

అ॥ అన్నా ఆమారుతిని గన్నా నీభాగ్యంబు । నెన్నగ అజనీ కై ననుగూడ వశముగాదు ॥

వ॥ అన్నా ఆ హనుమంతునిగన్న నీభాగ్యంబు నెన్నగ ఆ బ్రహ్మ దేవునికైన వశముగాదు.

ధ॥ ధన్యాత్ముడౌ మారుతిదర్శన మొట్టులనిచ్చె । పన్నుగ నగు పడి యేమని పలికెను । త్వరగాజెప్పుము ॥

భీ॥ కోరినేజోవునట్టి దారికి తనవాలముంచి । ఘోరనిద్ర జెందు చుండ కోతని దలచియు లేపితి ॥

వ॥ అన్నయ్యా నేను జోవునట్టి దారికి అడ్డముగా లోకనిడి ఘోర నిద్రయందుండెను. నేను యేదో వక ముసునబి కోతియని భావించి సింహ నాదముజేసి లేపితిని.

అ॥ శూరుండై నట్టి ఆ మారుతిలేచియు నేమనె । ధారుణి నాతోడ నవిస్తారముగా జెప్పుముయ్య ॥

వ॥ అన్నా ఆ శూరాగ్రేసరు డగు హనుమంతుడు లేచి ఏమనెను పిమ్మట హనుమంతుడని నీకు యెట్లు తెలిసెను ఆ సమాచారం బాతయు దెలియజేయుము.

భీ॥ తనవాలముజరిపియు దానివృత్తులంచునేను । అన నాతడు నన్నుజరిపియును పొమ్మన కదులదాయె ॥

వ॥ అప్పునా యతడు కడువృద్ధుండను చేతగానివాడను నా లోకను జరిపిపొమ్మనగా నారెండుహస్తములతో జరిపినా జరుగనందున యెవరో సత్పురుషులని గ్రహించి ప్రార్థించగా తనసీతినొగించి తాను వనధిదాటిన రూపముజూపించి దయామయుండై యీపుష్పములజాడ దెలుపగా ఆ కుబేరునివనంబుకడకుబోయి యతఁ డాక్షనులతో యుద్ధంబుజేయగా మహా త్ముండగు కుబేరుడరుదెంచి నన్నుగాంచి సంతోషించినవాడై యీపుష్పముల నొసంగి ఆశీర్వదించి బంపినవాడాయెను.

భీ॥ వనితామణి నీవును గోరిన పుష్పంబులను దెచ్చి । తిని ప్రేమతోడను గైకొని సంతనమును బొందుము ॥

వ॥ ప్రేయసీ నీవుగోరిన పుష్పంబులను దెచ్చినాడను గైకొనుము.
అని యిచ్చును.

ద్రా॥ పరమా ముదమాయె యీవిరులజూడగనాకు । సరనాథ
నీకు జోహారులు యొనర్చెదాను ॥

వ॥ మనోసారా నీయొక్కదిన్య చరణారవిండములకు ననుస్కరింపు
చున్నాను యిట్టిపుష్పములజూడగా మిక్కిలి సంతోషమౌచును.

ధ॥ ధరణీమందున శ్రీవిష్ణులును రక్షించినట్టి । పరగ తూపురాణి
పారిహరసీ స్మరియింతాము ॥

వ॥ సోదరులారా మనమీ అఖిలాండకోటి బ్రహ్మాండ నాయకుడగు
ఆ శంకరుని ధ్యానించగ సకల శుభములు కలుగును.

మ ం గ శ హ ర తి.

మంగళమిదె యీశ । గిరిశ ॥ మంగళమిదెయీశ ॥ గంగాధరముని
పుంగవనుతథసి । తాంగగోరాజపురంగ శ్రీలింగా ॥ మం॥ పరమ సావన
పన్నగభూషణ । సురనుతచరణా శూలాధరణా ॥ మం॥ వాసిగ తూపురాజ
వాసపరాత్పర । భాసురవిత్తల దాసవరదజయ ॥ మం॥


స ం పూ ర ము.



శాసనము

అచ్చుపడి పిచ్చుపడుగానున్న

చిరుతల నాట్య గ్రంథములు.



I. G. పైలులు

చిరుతల రామాయణము	1 - 0 - 0
చిరుతల అల్లీరాణి చరిత్రము	1 - 0 - 0
చిరుతల సారంగధర	1 - 0 - 0
చిరుతల భీమాంజనేయము	0 - 12 - 0
చిరుతల కుశలవ	1 - 0 - 0
తండనాన (శ్రీ) మహాభారతము	2 - 8 - 0

పలుకుబడి :

కొండా శంకరయ్య

సికింద్రాబాద్ - హైదరాబాద్ & వరంగల్.

అని వ్యాఖ్యానించు

